

గులాబీ జెండా ఎగురవేద్దాం

- బీఆర్ఎస్ ఆవిర్భావ దినోత్సవం కు కార్యకర్తలకు పిలుపు
- ప్రతి గ్రామం నుంచి జిల్లా కేంద్రం వరకు వేడుకలు
- తెలంగాణ భవన్ లో రాష్ట్ర స్థాయి సమావేశం
- ప్లీనరీకి బదులుగా పరిమిత కార్యవర్గ భేటీ
- కేటీఆర్

హైదరాబాద్, ఏప్రిల్ 26
 బీఆర్ఎస్ పార్టీ ఆవిర్భావ దినోత్సవాన్ని ఘనంగా నిర్వహించేందుకు పార్టీ వర్కింగ్ ప్రెసిడెంట్ కల్వకుంట్ల తారక రామారావు పార్టీ శ్రేణులకు పిలుపునిచ్చారు. ప్రతి గ్రామం, పట్టణం, నియోజకవర్గం, జిల్లా కేంద్రాల్లో పార్టీ జెండాలను ఎగురవేసి వేడుకలను నిర్వహించాలని సూచించారు. ఈ సందర్భంగా పార్టీ శ్రేణులతో టెలికాన్ఫరెన్స్ నిర్వహించిన తారక రామారావు, కార్యక్రమాల నిర్వహణపై స్పష్టమైన దిశానిర్దేశం ఇచ్చారు. స్థానిక స్థాయిలో అన్ని ప్రాంతాల్లో సమన్వయంతో వేడుకలను జరపాలని సూచించారు. రేపు ఏప్రిల్ 27న తెలంగాణ భవన్ లో రాష్ట్ర స్థాయి ప్రతినిధుల సమావేశం జరుగుతుందని తెలిపారు. ఈ సమావేశం ద్వారా పార్టీ భవిష్యత్ కార్యాచరణపై చర్చించనున్నట్లు పేర్కొన్నారు. ఇటీవల జగిత్యాలలో భారీ బహిరంగ సభ నిర్వహించిన నేపథ్యంలో, ప్రస్తుత ఎండ తీవ్రతను దృష్టిలో ఉంచుకుని పార్టీ అధినేత కల్వకుంట్ల చంద్రశేఖర రావు ఆదేశాల మేరకు ఈసారి ప్లీనరీ సమావేశాన్ని పరిమితంగా నిర్వహిస్తున్నట్లు వెల్లడించారు. ఈ సమావేశానికి రాష్ట్ర కార్యవర్గ సభ్యులు, ఎంపీలు, ఎమ్మెల్యేలు, ఎమ్మెల్సీలు, జిల్లా అధ్యక్షులతో పాటు మాజీ ప్రజాప్రతినిధులు, కార్యకర్తలతో కూడిన సమావేశం ఏర్పాటు చేయాలని పార్టీ తెలిపింది. తెలంగాణ భవన్ లో పరిమిత సంఖ్యలోనే ప్రవేశం ఉంటుందని స్పష్టం చేసింది. ఆహ్వానం లేని నాయకులు, కార్యకర్తలు తమ తమ ప్రాంతాల్లోనే ఉండి ఉదయం జెండా ఆవిష్కరణ కార్యక్రమాలను ఘనంగా నిర్వహించాలని, దూర ప్రాంతాల నుండి వచ్చే ప్రతినిధులు మధ్యాహ్నం ఒకటిన్నర గంటల కల్లా హైదరాబాద్ చేరుకోవాలని తారక రామారావు సూచించారు.



ఉపాధ్యాయుల సమస్యలు పరిష్కరించాలి



రాయికల్ ఏప్రిల్ 26:
 ఉపాధ్యాయుల సమస్యలు పరిష్కరించాలని తెలంగాణ రాష్ట్ర టీచర్స్ ఫెడరేషన్ (టీఆర్ఎఫ్) రాష్ట్ర అధ్యక్షులు కటకం రమేష్ ప్రభుత్వాన్ని డిమాండ్ చేశారు. రాయికల్ పట్టణంలో ఆదివారం ఆయన మాట్లాడుతూ రాష్ట్రవ్యాప్తంగా ఉపాధ్యాయులు ఎంతో కాలంగా ఎదురుచూస్తున్న పదోన్నతంతో కూడిన బదిలీల ప్రక్రియను ఎటువంటి జాప్యం లేకుండా జనాభా లెక్కల అనంతరం జూలై మాసంలో చేపట్టాలని...అర్హులైన ఉపాధ్యాయులకు పదోన్నతులు కల్పించడం ద్వారానే విద్యా వ్యవస్థలో మరింత ఉత్సాహంతో పని చేసే వాతావరణం ఏర్పడుతుందని పేర్కొన్నారు. రాష్ట్రంలోని ప్రతి ప్రాథమిక పాఠశాలకు ఖచ్చితంగా ఒక ప్రధానోపాధ్యాయుడి పోస్టును మంజూరు చేయాలి. పరిపాలనాపరమైన ఇబ్బందులు తొలగి, విద్యా ప్రమాణాలు మెరుగుపడాలంటే ప్రాథమిక స్థాయి నుండి పటిష్టమైన నాయకత్వం అవసరమని ఆయన పేర్కొన్నారు. పాఠశాలల్లో ఖాళీగా ఉన్న ఉపాధ్యాయ పోస్టులను భర్తీ చేసి, విద్యార్థులకు నాణ్యమైన విద్యను అందించేలా ప్రభుత్వం చర్యలు తీసుకోవాలని కోరారు. ఉద్యోగ ఉపాధ్యాయ పెన్షన్ల లకు తెలంగాణ ఆవిర్భావ దినోత్సవం నాటికీ ఏ ఆర్ సి అమలు చేయాలని కోరారు. మే 5న నిర్వహించే జిల్లా కేంద్ర నిరహార దీక్షలో ఉపాధ్యాయులు అధిక సంఖ్యలో పాల్గొనాలని కోరారు. ఈ సమావేశంలో జగిత్యాల జిల్లా అధ్యక్షులు తుంగూరి సురేష్, జిల్లా ప్రధాన కార్యదర్శి గుర్రం శ్రీనివాస్ గౌడ్, రాష్ట్ర ఉపాధ్యక్షులు బొల్లె చిన్నయ్య, రాష్ట్ర అదనపు ప్రధాన కార్యదర్శి బేటి సాయికృష్ణ, రాష్ట్ర ఆర్గనైజింగ్ కార్యదర్శి అంగడి రవీందర్, రాష్ట్ర కన్వీనర్ ముక్తేశ్వర శేఖర్, నాయకులు రాజ్ కిశోర్, రమేష్ , సత్యనారాయణ, నాగభూషణం, సురేష్, మధు తదితరులు పాల్గొన్నారు.

వరి ధాన్యం కొనుగోలు కేంద్రాలు ప్రారంభం



రాయికల్, ఏప్రిల్ 26:
 రాయికల్ ప్రాథమిక వ్యవసాయ సహకార సంఘం పరిధిలోని మైతాపూర్, రామాజీపేట్, మూలపెల్లి, కొత్తపేట గ్రామాలలో ఆదివారం వరి ధాన్యం కొనుగోలు కేంద్రాలను అసిస్టెంట్ రిజిస్ట్రార్ డివైజన్ ఇంచార్జ్ సాయికుమార్, సర్పంచులు తలారి నాగమణి, బెజ్జంకి మోహన్, సంగం కీర్తన-రమేష్, మీనుగురాజుగంగు-అంజయ్యల తో కలిసి ప్రారంభించారు. ఈ కార్యక్రమంలో సంఘం సీఈఓ ఎలిగిటి రవి కుమార్, మాజీ డైరెక్టర్లు బేటి మోహన్ రెడ్డి, బోడ భూమరాజం, ఉపసర్పంచులు, వార్డు మెంబర్లు, రైతు నాయకులు, సంఘ సభ్యులు, రైతులు, సంఘ సిబ్బంది పాల్గొన్నారు.

జనగణన-2027కు శ్రీకారం

- స్వీయ గణనలో సీఎం రేవంత్ రెడ్డి
- ఆన్లైన్ స్వీయ నమోదు ప్రారంభం
- ప్రజల భాగస్వామ్యంతో ఖచ్చితమైన జనాభా లెక్కలు లక్ష్యం
- డిజిటల్ తెలంగాణ దిశగా మరో కీలక అడుగు



హైదరాబాద్, ఏప్రిల్ 26
 దేశవ్యాప్తంగా చేపట్టనున్న జనగణన-2027లో భాగంగా తెలంగాణలో స్వీయ గణన ప్రక్రియను అధికారికంగా ప్రారంభించారు. ఈ కార్యక్రమానికి ముఖ్యమంత్రి రేవంత్ రెడ్డి స్వయంగా సెల్ఫ్ ఎన్యుమరేషన్ లో పాల్గొని తమ కుటుంబ వివరాలను ఆన్లైన్ లో నమోదు చేసి నాంది పలికారు. దీంతో రాష్ట్రంలో ఈ ప్రక్రియకు విస్తృత స్థాయిలో ప్రచారం లభించింది. అధికారిక వెబ్ పోర్టల్ ద్వారా ముఖ్యమంత్రి స్వీయ నమోదు పూర్తి చేసి ప్రజలకు ఆదర్శంగా నిలిచారు. ఈ సందర్భంగా ఆయన మాట్లాడుతూ ప్రతి కుటుంబం తమ వివరాలను ఖచ్చితంగా నమోదు చేయడం ద్వారా సరైన జనాభా లెక్కలు సాధ్యమవుతాయని తెలిపారు. జనగణన విజయవంతం కావడానికి ప్రజల సక్రియ భాగస్వామ్యం అత్యంత కీలకమని స్పష్టం చేశారు. జనగణనలో భాగంగా తొలిసారిగా ప్రవేశపెట్టిన స్వీయ గణన విధానం ప్రజలకు సులభతరం చేయబడిందని అధికారులు వివరించారు. మొత్తం నంబర్, ఓటిపీ దృవీకరణ ఆధారంగా ప్రజలు సురక్షితంగా తమ వివరాలను నమోదు చేసుకోవచ్చని తెలిపారు. కుటుంబ సంఖ్యల వివరాలు, నివాస సమాచారం, సౌకర్యాలు వంటి అంశాలను సమగ్రంగా నమోదు చేసే అవకాశం



కల్పించారు. ఈ సందర్భంగా సెన్సస్ అధికారులు స్వీయ గణన ప్రక్రియపై ముఖ్యమంత్రికి సమగ్ర వివరణ అందించారు. డిజిటల్ మ్యాపింగ్ ద్వారా నివాస స్థలాన్ని ఖచ్చితంగా గుర్తించడం ముఖ్యమని సూచించారు. నమోదు అనంతరం ప్రత్యేక ఎస్ఈ ఐడీ జారీ అవుతుందని, తద్వారా డేటా దృవీకరణ సులభమవుతుందని వివరించారు. ఈ కార్యక్రమంలో డైరెక్టర్ ఆఫ్ సెన్సస్ అవరేషన్స్ భారతి హోళికేరి, జీహెచ్ఎంసీ కమిషనర్ ఆర్పీ కర్కన్, జాయింట్ ప్రిన్సిపల్ సెన్సస్ ఆఫీసర్ ప్రియాంక, సమాచార శాఖ కమిషనర్ సీహెచ్ ప్రియాంక తదితర ఉన్నతాధికారులు పాల్గొన్నారు. కార్యక్రమం అధికారికంగా ప్రారంభమైన సందర్భంగా అధికారులు ప్రజలకు అవసరమైన మార్గదర్శకాలు అందించారు. ప్రతి కుటుంబం తాము నివసిస్తున్న ప్రదేశంలోనే వివరాలను నమోదు చేయాలని, లొకేషన్ మ్యాపింగ్ ఖచ్చితంగా చేయాలని అధికారులు సూచించారు. ఒక మొబైల్ నంబర్తో ఒకే కుటుంబం నమోదు చేయాలని, తూది సమర్పణకు ముందు వివరాలను జాగ్రత్తగా పరిశీలించాలని చెప్పారు. స్వీయ గణన చేసినప్పటికీ ఎన్యుమరేటర్ గృహ సందర్శన కొనసాగుతుందని అధికారులు స్పష్టం చేశారు. ఎస్ఈ ఐడీ ఆధారంగా వివరాలు దృవీకరించి అవసరమైతే సవరణలు చేస్తారని తెలిపారు. ఈ విధానం ద్వారా ఖచ్చితమైన జనాభా డేటా సేకరణ సాధ్యమవుతుందని పేర్కొన్నారు. డిజిటల్ విధానాలను వినియోగిస్తూ పారదర్శక పరిపాలనను బలోపేతం చేసే దిశగా జనగణన-- 2027 ఒక కీలక మైలురాయిగా నిలవనుందని ప్రభుత్వం ఆశాభావం వ్యక్తం చేసింది. ప్రజలు పెద్ద ఎత్తున పాల్గొని ఈ కార్యక్రమాన్ని విజయవంతం చేయాలని అధికార యంత్రాంగం కోరింది.

మాదక ద్రవ్యాలపై కఠిన చర్యలు

- యువతకు మంత్రి శ్రీధర్ బాబు పిలుపు
- నోటి క్యాన్సర్ మారథాన్ లో మంత్రి పాల్గొనడం
- ఆరోగ్యకర జీవనశైలిపై అవగాహన అవసరం
- డ్రగ్స్ పాగాకు వినియోగంపై హెచ్చరిక

హైదరాబాద్, ఏప్రిల్ 26
 రాష్ట్రంలో మాదక ద్రవ్యాల వినియోగం, అక్రమ అమ్మకాలపై ప్రభుత్వం కఠిన చర్యలు తీసుకుంటోందని ఐటీ మంత్రి దుద్దిక్ష శ్రీధర్ బాబు తెలిపారు. యువత చెడు అలవాట్లకు దూరంగా ఉండి తమ భవిష్యత్తును సురక్షితంగా నిర్మించుకోవాలని ఆయన పిలుపునిచ్చారు. నగరంలోని రాయదుర్గం సత్త నాలెక్స్ పార్క్ లో గోబల్ ఓల్డ్ క్యాన్సర్ ట్రస్ట్ ఆధ్వర్యంలో నిర్వహించిన నోటి క్యాన్సర్ మారథాన్ కార్యక్రమంలో మంత్రి పాల్గొన్నారు. ఈ సందర్భంగా 10 కిలోమీటర్ల పరుగును జెండా ఊపి ప్రారంభించారు. కార్యక్రమంలో పాల్గొన్న ప్రజలను ఉద్దేశించి ఆరోగ్యపై శ్రద్ధ పెంచుకోవాలని సూచించారు. మంత్రి మాట్లాడుతూ యువత యోగా, వ్యాయామం వంటి మంచి అలవాట్లను అలవచుకోవాలని అన్నారు. ఆరోగ్యకర జీవనశైలిని పాటించడం ద్వారా అనేక వ్యాధులను దూరంగా ఉంచుకోవచ్చని పేర్కొన్నారు. సమాజంలో ఆరోగ్యపై అవగాహన పెంపు అత్యవసరమని తెలిపారు. చెడు అలవాట్ల వల్ల ప్రాణనష్టాలు పెరుగుతున్నాయని ఆందోళన వ్యక్తం చేసిన మంత్రి, గుట్కా వంటి హానికర పదార్థాలపై చైతన్య కార్యక్రమాలు విస్తృతంగా చేపట్టాలని



అన్నారు. పాగాకు వినియోగం వల్ల క్యాన్సర్ వంటి వ్యాధులు పెరుగుతున్నాయని హెచ్చరించారు. ఈ కార్యక్రమంలో సైబరాబాద్ పోలీస్ కమిషనర్ రమేష్ 5 కిలోమీటర్ల పరుగును ప్రారంభించారు. బీసీ కమిషన్ మాజీ చైర్మన్ వకుళాభరణం కృష్ణ మోహన్ రావు 2 కిలోమీటర్ల పరుగును జెండా ఊపి ప్రారంభించారు. కార్యక్రమంలో గోబల్ ఓల్డ్ క్యాన్సర్ ట్రస్ట్ చైర్మన్ డాక్టర్ దిలీప్ కుమార్, డాక్టర్ నాగ దీపిక, డాక్టర్ సౌమ్య, డాక్టర్ వినుత్స, డాక్టర్ చంద్రకాంత్ పాల్గొన్నారు. ఆరోగ్యకర సమాజ నిర్మాణానికి ప్రతి ఒక్కరూ భాగస్వాములు కావాలని నిర్వాహకులు పిలుపునిచ్చారు.

పర్యావరణవేత్తపై దాడిని ఖండించిన మంత్రి కొండా సురేఖ

- నిమ్నలో పరామర్శించిన మంత్రి - దుర్జ్వల సత్యనారాయణకు మద్దతు - దాడి ఘటనపై కఠిన చర్యల ఆదేశాలు

హైదరాబాద్, ఏప్రిల్ 26
 ప్రముఖ పర్యావరణవేత్త, జలసాధన సమితి జాతీయ అధ్యక్షుడు దుర్జ్వల సత్యనారాయణపై జరిగిన దాడి ఘటనపై మంత్రి కొండా సురేఖ తీవ్ర ఆవేదన వ్యక్తం చేశారు. పర్యావరణ పరిరక్షణ కోసం కృషి చేస్తున్న వ్యక్తిపై దాడి జరగడం దురదృష్టకరమని పేర్కొన్నారు. నిమ్న ఆసుపత్రిలో చికిత్స పొందుతున్న సత్యనారాయణను మంత్రి పరామర్శించి ఆయన ఆరోగ్య పరిస్థితిని తెలుసుకున్నారు. వైద్యులతో మాట్లాడి చికిత్స వివరాలు అడిగి తెలుసుకున్నారు. పూర్వీకుల

నుంచి వచ్చిన 70 ఎకరాల భూమిలో వేలాది మొక్కలు నాటి కృత్రిమ అడవిని సృష్టించిన ఆయన సేవలను మంత్రి ప్రశంసించారు. పర్యావరణ సమతుల్యత కోసం ఆయన చేస్తున్న కృషి సమా

జానికి ఆదర్శమని తెలిపారు. ఈ సందర్భంగా మంత్రి మాట్లాడుతూ ప్రకృతిని కాపాడే వ్యక్తిపై దాడి జరగడం సమాజానికి చెడు సంతకమని అన్నారు. ఇలాంటి సంఘటనలు పునరావృతం కాకుండా కఠిన చర్యలు తీసుకోవాలని అధికారులను ఆదేశించినట్లు వెల్లడించారు. దాడి చేసిన వారిపై చట్టపరమైన చర్యలు తీసుకోవాలని మంత్రి స్పష్టం చేశారు. బాధ్యులను విడిచిపెట్టే ప్రవృత్తి లేదని తెలిపారు. సత్యనారాయణ త్వరగా కోలుకుని మళ్ళీ పర్యావరణ సేవలో ముందుకు రావాలని మంత్రి ఆకాంక్షించారు. పర్యావరణ పరిరక్షణలో సమాజం మొత్తం భాగస్వామ్యం కావాలని పిలుపునిచ్చారు.

పంచాయతీ రాజ్ శాఖ ప్రత్యేక ప్రధాన కార్యదర్శిగా దాన కిషోర్

- చీఫ్ సెక్రటరీని మర్యాదపూర్వకంగా కలిసిన అధికారి
- బాధ్యతల స్వీకరణ అనంతరం తొలి భేటీ
- గ్రామీణ అభివృద్ధిపై చర్చ

హైదరాబాద్, ఏప్రిల్ 26
 పంచాయతీ రాజ్, గ్రామీణ అభివృద్ధి శాఖ ప్రత్యేక ప్రధాన కార్యదర్శిగా బాధ్యతలు స్వీకరించిన దాన కిషోర్ రాష్ట్ర చీఫ్ సెక్రటరీ కె. రామకృష్ణారావును మర్యాదపూర్వకంగా కలిశారు. బాధ్యతలు చేపట్టిన అనంతరం ఈ భేటీ ప్రాధాన్యత సంతరించుకుంది. శాఖ పరిధిలో చేపట్టాల్సిన కార్యక్రమాలు,



సమాచారం. గ్రామీణ ప్రాంతాల్లో మౌలిక వసతుల అభివృద్ధి, పంచాయతీల పనితీరును మెరుగుపరచడం వంటి అంశాలు సమావేశంలో ప్రస్తావనకు వచ్చినట్లు అధికారులు తెలిపారు. ఈ భేటీ ద్వారా శాఖ పనితీరులో వేగం పెరగడంతో పాటు గ్రామీణాభివృద్ధి కార్యక్రమాలకు మరింత ఊతం లభిస్తుందని భావిస్తున్నారు.

అభివృద్ధి అంశాలపై చర్చ జరిగినట్లు సమాచారం. రాష్ట్రంలో గ్రామీణాభివృద్ధి పనులను వేగవంతం చేయడం, పంచాయతీ రాజ్ వ్యవస్థను బలోపేతం చేయడం వంటి అంశాలపై దృష్టి సారించినట్లు అధికారులు తెలిపారు. ప్రభుత్వ పథకాలు గ్రామ స్థాయికి సమర్థంగా చేరేలా చర్యలు తీసుకోవాల్సిన అవసరంపై చర్చ జరిగినట్లు తెలుస్తోంది. సమన్వయంతో పనులు నిర్వహించాలని చీఫ్ సెక్రటరీ సూచించినట్లు

తెలంగాణ రాష్ట్ర విశ్వకర్మ మహాసభ అధ్యక్షుడిగా నౌండ్ల సంతోష్ చారి

మంచెర్యాల జిల్లాకు దక్షిణ గౌరవం

జాతీయ నాయకత్వం చేతుల మీదుగా నియామక పత్రం అందజేత

మంచెర్యాల, ఏప్రిల్ 26 (మన సమాజం): దేశవ్యాప్తంగా సేవా కార్యక్రమాలు నిర్వహిస్తున్న ది అఖిల భారతీయ విశ్వకర్మ మహాసభ తెలంగాణ రాష్ట్ర నూతన అధ్యక్షుడిగా మంచెర్యాల జిల్లాకు చెందిన నౌండ్ల సంతోష్ చారి నియమితులయ్యారు. ఈ సందర్భంగా సంఘ జాతీయ అధ్యక్షుడు డాక్టర్ అశ్వినీ కుమార్ మాట్లాడుతూ, గత అధ్యక్షుడి పదవీకాలం ముగియడంతో కొత్త అధ్యక్షుడి ఎంపిక కోసం గత కొన్ని నెలలుగా విస్తృత స్థాయిలో పరిశీలన జరిపినట్లు తెలిపారు. అనేక మంది అభ్యర్థుల్లో నౌండ్ల సంతోష్ చారి నిజాయితీ, సంఘ కార్యక్రమాల్లో చురుకుదనం, సమాజంతో బలమైన అనుబంధం, నాయకత్వ లక్షణాలు కలిగిన వ్యక్తిగా గుర్తింపు పొందినందున ఆయనకు ఈ కీలక నాయకులు శుభాకాంక్షలు తెలిపారు.



బాధ్యతలు అప్పగించినట్లు వెల్లడించారు. 1968లో స్థాపించబడిన ఈ సంఘం గత 58 సంవత్సరాలుగా విశ్వబ్రాహ్మణ విశ్వకర్మ సమాజ అభివృద్ధి కోసం పలు సేవా కార్యక్రమాలు నిర్వహిస్తూ జాతీయ స్థాయిలో ప్రత్యేక గుర్తింపు పొందిందని పేర్కొన్నారు. ఈ సందర్భంగా సంఘ జాతీయ నాయకత్వ బృందం రాంచి నుండి విచ్చేసి నూతన రాష్ట్ర అధ్యక్షుడు నౌండ్ల సంతోష్ చారికి నియామక పత్రాన్ని అధికారికంగా అందజేసింది. తెలంగాణ రాష్ట్రంలో ఆయన నాయకత్వంలో సంఘం మరింత అభివృద్ధి చెందాలని, సమాజానికి మరింత సేవలు అందించాలని ఆకాంక్షిస్తూ

తెలంగాణ అంటే కేసీఆర్! కేసీఆర్ అంటేనే తెలంగాణ!

క్యాతనపల్లి అభివృద్ధికి మంత్రి సహకరించాలే..

బెదిరింపులు అక్రమ కేసులు మానాలే..

మాజీ ఎమ్మెల్యే బాలకృష్ణ సుమన్..

రామకృష్ణాపూర్, ఏప్రిల్ 26, (మన సమాజం): తెలంగాణ అంటే కేసీఆర్, కేసీఆర్ అంటేనే తెలంగాణ అనే పదం రాష్ట్ర ప్రజల గుండెల్లో స్థిరస్థాయిగా నిలిచిపోయిందని చెప్పారు మాజీ ఎమ్మెల్యే బాలకృష్ణ సుమన్ అన్నారు. క్యాతనపల్లి మున్సిపాలిటీ ఎన్నిక నేపథ్యంలో అరెస్టై షరతులతో కూడిన బెయిల్ లో భాగంగా ఆర్ఎస్ పోలీస్ స్టేషన్ లో ఆదివారం హాజరై సంతకం చేశారు. ఈ సందర్భంగా మీడియాతో ఆయన మాట్లాడుతూ రాష్ట్ర ప్రభుత్వం ప్రజలకు ఇచ్చిన హామీలను నెరవేర్చకుండా ప్రజాపాలన అంటూ గొప్పలు చెప్పుకోవడం తప్ప రాష్ట్ర ప్రజలకు చేసింది ఏమీ లేదని ఎద్దేవా చేశారు. సింగరేణి కార్మికులను ఇబ్బందులకు గురిచేస్తూ డిపెండెంట్ ఉద్యోగాలను నిర్వీర్యం చేసిందని మండిపడ్డారు. రాష్ట్ర మంత్రి వివేక్ చెన్నూరు నియామకపత్రంలో నిరుద్యోగులకు ఇస్తానన్న 45 వేల ఉద్యోగాలు వెంటనే ఇవ్వాలని డిమాండ్ చేశారు. రైతులు పండించిన పంటను వెంటనే ప్రభుత్వం కొనుగోలు చేసేలా మంత్రి చొరవ చూపాలన్నారు. బెదిరింపులు అక్రమ కేసులు మాని క్యాతనపల్లి అభివృద్ధికి సహకరించాలని కోరారు. మున్సిపాలిటీలో పాలకవర్గం కొలుపు దీరిందని 22 వార్డులలో ఉన్న సమస్యలను చైర్మన్, వైస్ చైర్మన్ ఇతర కౌన్సిలర్లు మంత్రి దృష్టికి తీసుకెళ్లి



పరిష్కరించాలని, అలాగే అభివృద్ధికి ఒకరికొకరు సహకరించుకోవాలని సూచించారు. అనంతరం కొత్తగా ఏర్పడిన టిఆర్ఎస్ పార్టీపై ప్రశ్నించగా తెలంగాణలో కొత్త పార్టీలు పుట్టుకోచ్చి మద్దీకలిసి పోయిన పార్టీలతో పోల్చడం గమనార్హం. ఆయన వెంట మున్సిపల్ చైర్మన్ గోడిసేల సంధ్యారాణి, కౌన్సిలర్లు బొమ్మ భూమయ్య గౌడ్, కృపానందం, బజ్జెర స్వర్ణలత, పట్టణ అధ్యక్షుడు కంబగోని సుదర్శన్ గౌడ్, నాయకులు మూల రాజరెడ్డి, మేడిపల్లి సంపత్, సూరిబాబు మల్లయ్య ఉన్నారు.

వాసవి మాత జయంతిని రాష్ట్ర పండుగగా ప్రకటించడంపై సీఎం చిత్రపటానికి పాలాభిషేకం

బెల్లంపల్లిలో ఆర్యవైశ్య సంఘం ఆధ్వర్యంలో కార్యక్రమం

సీఎం నిర్ణయాన్ని స్వాగతించిన ప్రజాప్రతినిధులు

బెల్లంపల్లి, ఏప్రిల్ 26 (మన సమాజం): గడ్డం వినోద్ వెంకటస్వామి ఆదేశాల మేరకు శ్రీ వాసవి మాత జయంతిని తెలంగాణ రాష్ట్ర అధికారిక పండుగగా ప్రకటించినందుకు గాను ఆదివారం బెల్లంపల్లి పట్టణంలోని అంబేద్కర్ చౌరస్తా వద్ద తెలంగాణ రాష్ట్ర ముఖ్యమంత్రి రేవంత్ రెడ్డి చిత్రపటానికి పాలాభిషేకం నిర్వహించారు. ఈ కార్యక్రమంలో బెల్లంపల్లి మున్సిపల్ చైర్మన్ దావ స్వాతి-రమేష్ బాబు పాల్గొని పాలాభిషేకం చేశారు. ఈ సందర్భంగా ఆమె మాట్లాడుతూ, వాసవి మాత జయంతిని రాష్ట్ర పండుగగా గుర్తించడం ద్వారా ఆర్యవైశ్య సమాజానికి ముఖ్యమంత్రి సముచిత గౌరవం కల్పించారని పేర్కొన్నారు. కాంగ్రెస్ ప్రభుత్వ హయాంలో సీఎం రేవంత్ రెడ్డి నాయకత్వంలో అన్ని కులాలు, వర్గాలకు సమాన న్యాయం జరుగుతోందని తెలిపారు. ఈ కార్యక్రమంలో కాంగ్రెస్ పార్టీ



మున్సిపల్ కౌన్సిల్ సభ్యులు, ఆర్యవైశ్య సంఘం ప్రతినిధులు, స్థానిక నాయకులు, కార్యకర్తలు పాల్గొన్నారు.

పాస్టర్ ఆనంద్ ఎస్సీ హోదా రద్దుకు రెడీ!

బాపట్ల జిల్లా రెవెన్యూ యంత్రాంగం నోటీసులు క్రైస్తవంలోకి మారితే ఎస్సీ హోదా ఉండదు అట్రాసిటీ వర్తించదు: హైకోర్టు తీర్పు సమర్థించిన సర్వోన్నత న్యాయస్థానం చర్యలపై ఇటీవల మరోసారి కోర్టు ఆరా దీంతో హోదా రద్దు ప్రక్రియ వేగవంతం

బాపట్ల, ఏప్రిల్ 26 క్రైస్తవ మతాన్ని పాటించేవారు ఎస్సీ హోదా కోల్పోతారని, వీరు పెట్టే అట్రాసిటీ కేసు కూడా చెల్లదని గతేడాది ఏప్రిల్ 30న రాష్ట్ర హైకోర్టు తీర్పు ఇచ్చింది. ఈ తీర్పును సవాల్ చేస్తూ పాస్టర్ ఆనంద్ సుప్రీంకోర్టును ఆశ్రయించగా.. సుప్రీంకోర్టు ఈ తీర్పు సమర్థించింది. ఈ మేరకు ఈ ఏడాది మార్చి 24న తీర్పు వెలువరించింది. కులంపేరుతో తనను దూషించడంతో పాటు దాడి కూడా చేశారని బాపట్ల జిల్లా పిట్టలవానిపాలెం మండలం కొత్తపాలెం గ్రామానికి చెందిన చింతాడ ఆనంద్.. 2021, జనవరిలో చందోలు పోలీస్ స్టేషన్లో ఫిర్యాదు చేశారు. దీనికి సంబంధించి అదే గ్రామానికి చెందిన అక్కల రామిరెడ్డితో పాటు ఆయన బంధువులు మరో ఐదుగురిని నిందితులుగా చేరుస్తూ పోలీసులు అట్రాసిటీ కేసు నమోదు చేశారు. కేసు పెట్టిన చింతాడ ఆనంద్.. పాస్టర్గా క్రైస్తవ మతభోదనలు చేస్తున్నారని, ఆయన ఇచ్చిన ఫిర్యాదులోనే ఆ విషయం ఉందని, అలాంటప్పుడు అట్రాసిటీ కేసు ఎలా వర్తిస్తుందని రామిరెడ్డి న్యాయపోరాటానికి దిగారు. బాపట్ల కోర్టు మొదలుకుని సుప్రీంకోర్టు వరకు ఈ కేసు సాగింది. మతం మారితే ఎస్సీ హోదా కోల్పోవడంతో పాటు వారు పెట్టే అట్రాసిటీ కేసు కూడా చెల్లదని తీర్పునివ్వడంతో పాటు అక్కల రామిరెడ్డి, మరో ఐదుగురిపై నమోదైన అట్రాసిటీ కేసును ఏపీ హైకోర్టు గతేడాదే కొట్టివేసింది. ఈ ఏడాది మార్చి 24న అత్యున్నత న్యాయస్థానం కూడా ఆ తీర్పును సమర్థించింది. ఈ కేసుకు సంబంధించి కోర్టులు ఇచ్చిన మార్గదర్శకాలకు అనుగుణంగా పాస్టర్ చింతాడ ఆనంద్ ఎస్సీ సర్టిఫికేట్ రద్దుకు సంబంధించిన ప్రక్రియను బాపట్ల జిల్లా రెవెన్యూ యంత్రాంగం తాజాగా ప్రారంభించింది. ఇదిలావుంటే, సుప్రీంకోర్టు ఇచ్చిన తీర్పుపై చింతాడ ఆనంద్ రివ్యూ పిటిషన్ దాఖలు చేసినట్లు సమాచారం. గతేడాదే వినతి.. ఇప్పుడు కదలిక: గతేడాది ఏప్రిల్లో హైకోర్టు



తీర్పు ఇచ్చిన వెంటనే బాధితుడు రామిరెడ్డి ఫిర్యాదు దారుడు ఆనంద్ ఎస్సీ హోదాను రద్దు చేయాలని బాపట్ల జిల్లా రెవెన్యూ విభాగాన్ని ఆశ్రయించారు. గత నెలలో సుప్రీంకోర్టు కూడా హైకోర్టు తీర్పును సమర్థించడంతో రెవెన్యూ విభాగం ఆనంద్ ఎస్సీ సర్టిఫికేట్ రద్దుపై ప్రక్రియ ప్రారంభించింది. నిబంధనల ప్రకారం జాయింట్ కలెక్టర్ సారథ్యంలో జిల్లా స్థాయి స్ట్రూటీసీ కమిటీ విచారణ చేసి ఎస్సీ హోదా రద్దు విషయంలో నిర్ణయం తీసుకోనుంది. దీనిలో భాగంగా ఈ నెల 16న తొలి విచారణ జరిగింది. దీనికి ఆనంద్ గౌరజరవగా, పిటిషనర్ రామిరెడ్డి హాజరయ్యారు. పిట్టలవానిపాలెం మండల తహసీల్దార్, బాపట్ల ఆర్డీవోలు కూడా విచారణలో పాల్గొన్నారు. మరో 2 దఫాలుగా విచారణ ఉంటుందని, ఎస్సీ హోదా రద్దుపై నిర్ణయం తీసుకుంటామని బాపట్ల జిల్లా డీఆర్వో తెలిపారు. అట్రాసిటీ కేసు వర్తించకపోయినా గత వైసీపీ పాలకుల ఒత్తిడికి తలొగ్గి అప్పట్లో రెవెన్యూ, పోలీస్ విభాగాలు నిబంధనల ఉల్లంఘనలకు పాల్పడ్డాయని అక్కల రామిరెడ్డి చెప్పారు. "అయినా ఐదేళ్ల సుదీర్ఘ న్యాయపోరాటానికి త్వరలోనే అర్థవంతమైన ముగింపు రానుంది. క్రైస్తవంలోకి మారి కూడా ఎస్సీ ఫలాలను అనుభవించడంతో పాటు అన్యాయంగా అట్రాసిటీ కేసు పెట్టి మమ్మల్ని తీవ్ర క్షోభకు గురిచేశారు. సుప్రీంకోర్టు తీర్పు ఊరటనిచ్చింది. అయితే, గత ప్రభుత్వంలో ఈ అక్రమ కేసు నమోదుకు కారకులైన ప్రతి ఒక్కరికీ శిక్ష పడే వరకు నా న్యాయ పోరాటం ఆగదు." అని తెలిపారు.

మెట్టల్లి లోఘనంగా వాసవి మాత జయంతి వాసవి క్లబ్ గ్రేటర్ మెట్టల్లి ఆధ్వర్యంలో రోగులకు పండ్లు బ్రెడ్ పంపిణీ



మెట్టల్లి ఏప్రిల్ 26 జగిత్యాల జిల్లా మెట్టల్లి పట్టణంలోని స్థానిక ప్రభుత్వ ఆసుపత్రిలో రోగులకు వాసవి క్లబ్ గ్రేటర్ మెట్టల్లి ఆధ్వర్యంలో వాసవి మాత జయంతిని పురస్కరించుకొని స్థానిక ప్రభుత్వ ఆసుపత్రిలో రోగులకు పండ్లు ఓ ఆర్ ఎస్ బ్రెడ్లు అందజేయడం జరిగింది ఈ కార్యక్రమంలో ముఖ్య అతిథిగా మున్సిపల్ చైర్మన్ మైలారపు లింబాద్రి ఆర్యవైశ్య సంఘం అధ్యక్షులు మైలారపు రాంబాబు వైస్ చైర్మన్ ఓంకార్ నవీన్ మరియు కౌన్సిలర్లు పాల్గొని రోగులకు పండ్లు బ్రెడ్ అందజేయడం జరిగింది ఈ కార్యక్రమంలో క్లబ్ అధ్యక్షులు కొండూరి రాజేష్ కార్పొరేట్ గుండా శివ కోశాధికారి కోటగిరి సంతోష్ వాసవి క్లబ్ గ్రేటర్ మెట్టల్లి మాజీ అధ్యక్షులు కోట కిరణ్ కుమార్ పాల్గొనడం జరిగింది

తెలంగాణ రాష్ట్ర ముఖ్యమంత్రి రేవంత్ రెడ్డి చిత్రపటానికి పాలాభిషేకం



మెట్ పల్లి ఏప్రిల్ 26 జగిత్యాల జిల్లా మెట్ పల్లి పట్టణంలో ఆర్య వైశ్య సంఘం ఆధ్వర్యంలో శ్రీ వాసవి కన్యకా పరమేశ్వరి దేవాలయంలో అమ్మ వారి జయంతి వేడుకల్లో భాగంగా ప్రత్యేక పూజలు ఘనంగా నిర్వహించారు శ్రీ వాసవి కన్యకా పరమేశ్వరి జయంతి వేడుకలు తెలంగాణ రాష్ట్ర ప్రభుత్వం అధికారికంగా ప్రకటించిన సందర్భంగా తెలంగాణ రాష్ట్ర ముఖ్యమంత్రి ఎనుమల రేవంత్ రెడ్డి చిత్ర పటానికి పాలతో అభిషేకం చేసిన మెట్ పల్లి మున్సిపల్ చైర్మన్ మైలారపు లింబాద్రి మాట్లాడుతూ రాష్ట్ర ముఖ్యమంత్రి ఆర్యవైశ్యల అభ్యున్నతికి పాటుపడుతున్నారని అన్నారు ఆర్య వైశ్య సంఘం అధ్యక్షుడు మైలారపు రాంబాబు మరియు వైస్ చైర్మన్ గా శ్రీ ఓంకార్ నవీన్, 3వ వార్డు కౌన్సిలర్ బత్తుల నరేష్, 10వ వార్డు కౌన్సిలర్ మునుగొండ నరేష్, 11వ వార్డు కౌన్సిలర్ రెబ్బాస్ మహేష్, 20వ వార్డు కౌన్సిలర్ మనుల ప్రవీణ్, 21వ వార్డు కౌన్సిలర్ అజీమ్, నాయకులు గజం రవికాంత్, రైస్ డిస్ట్, మరియు ఆర్య వైశ్య సంఘ సభ్యులు మహిళలు తదితరులు అధిక సంఖ్యలో పాల్గొన్నారు

కొండగట్టు అంజన్న నిత్యాన్నదాన సత్రానికి రూ.1 లక్ష విరాళం



మల్లాల, ఏప్రిల్ 26 జగిత్యాల జిల్లా ప్రముఖ పుణ్యక్షేత్రమైన కొండగట్టు అంజన్న ఆలయంలో నిత్యాన్నదాన సత్రానికి భక్తులు ఉదారంగా విరాళాలు అందిస్తున్నారు. ఈ సందర్భంగా హనుకొండకు చెందిన కె. విక్రమ్ కుమార్, కీర్తన దంపతులు ఆలయానికి విచ్చేసి, భక్తులకు ఉచిత అన్నదానం నిర్వహణ కోసం రూ.1 లక్ష విరాళాన్ని అందజేశారు. ఆ విరాళాన్ని ఆలయ అసిస్టెంట్ ఎగ్జిక్యూటివ్ ఆఫీసర్ (ఏకాః) హరిహర్బాబ్ అందజేసి, దానికి సంబంధించిన రశీదును పొందారు. అనంతరం దంపతులు స్వామి వారిని భక్తిశ్రద్ధలతో దర్శించుకున్నారు. దర్శనం అనంతరం ఆలయ అర్చకులు వేదోక్త ఆశీర్వాచనం చేసి, శేషవస్త్రం కప్పి, తీర్ధప్రసాదం అందజేశారు. ఈ కార్యక్రమంలో టెంపుల్ సూపరింటెండెంట్ ఉపాధ్యాయుల చంద్రశేఖర్ కూడా పాల్గొన్నారు.




తెజెండరీ సింగర్ బయోపిక్ లో?

ప్రస్తుతం రుక్మిణీ వసంత్ కి మహారాజు నడుస్తున్నది. పానిండియా బ్లాక్ బస్టర్ 'కాంతార 2' తో దేశవ్యాప్తంగా గుర్తింపు తెచ్చుకున్నది ఈ కన్నడ కన్నురూ. ప్రస్తుతం 'ఎస్టీఆర్ నీల్' చిత్రంలో కథానాయికగా నటిస్తూ బిజీగా ఉన్నది. తాజా సమాచారం ప్రకారం ఈ అందాలభామకు మరో అద్భుతమైన అవకాశం వరించినది ఇన్ సైడ్ టాక్.

వివరాల్లోకి వెళ్తే.. మహాగాయని ఎమ్మెస్ సుబ్బులక్ష్మి బయోపిక్ తెరకెక్కించేందుకు దర్శకుడు గౌతమ్ తిన్నసూరి సన్నాహాలు చేసుకుంటున్న విషయం విదితమే. ఇందులో సుబ్బులక్ష్మి పాత్రను సాయిపల్లవి పోషిస్తున్నదని వార్తలు కూడా వచ్చాయి. అయితే.. తాజా సమాచారం ప్రకారం సాయిపల్లవి స్థానాన్ని రుక్మిణీ వసంత్ రిప్లేస్ చేసిందట. సూపర్ స్టార్ డమ్ ఉన్న సాయిపల్లవి కంటే, ఎలాంటి ఇమేజ్ లేని రుక్మిణీ వసంత్ అయితే.. ఆ పాత్రకు సరైన న్యాయం జరుగుతుందని దర్శకుడు గౌతమ్ తిన్నసూరి భావించారట. అందుకే.. ఆ పాత్ర కోసం ఇటీవలే రుక్మిణీ వసంత్ ని ఆయన కలిసినట్టు తెలిసింది. ఈ ప్రాజెక్ట్ పై అధికారికంగా క్లారిటీ ఇంకా రావాల్సివుంది.

పోలీస్ ఆఫీసర్ తిరుపతి తడాఖా



సమైరా, సముద్రఖని, అఖిరామి ప్రధాన పాత్రలుగా రూపొందుతున్న డ్రిల్లర్ మూవీ 'కామాఖ్య'. అఖినయ కృష్ణ దర్శకుడు. వడ్డేపల్లి శ్రీవాణీనాథ్, యశ్వంత్ రాజ్ నిర్మాతలు. ప్రస్తుతం ఈ సినిమా నిర్మాణ దశలో ఉన్నది. ఇప్పటికే విడుదలైన ప్రచార చిత్రాలకు ప్రేక్షకుల నుంచి మంచి స్పందన లభిస్తున్నదని మేకర్స్ ఆనందం వెలిబుచ్చారు. ఇందులో సముద్రఖని 'తిరుపతి' అనే పవర్ ఫుల్ పోలీస్ ఆఫీసర్ గా నటిస్తున్నారు. ఆదివారం ఆయన పుట్టినరోజు సందర్భంగా శుభాకాంక్షలు తెలుపుతూ ఈ సినిమాలోని ఆయన ఫస్ట్ లుక్ పోస్టర్ ని మేకర్స్ విడుదల చేశారు. పోలీస్ ఆఫీసర్ తిరుపతిగా అద్భుతమైన స్క్రీన్ ప్రెజెన్స్ తో సముద్రఖనిని ఈ పోస్టర్ లో చూడొచ్చు. ఆనంద్, శరణ్య ప్రదీప్, వైష్ణవ్, ధనరాజ్, రాఘవ తదితరులు ఇతర పాత్రలు పోషిస్తున్న ఈ చిత్రానికి కెమెరా: రమేష్ కుశేందర్ రెడ్డి, సంగీతం: గ్యాని, నిర్మాణం: మై ఫిల్మ్ ప్రొడక్షన్స్ ప్రె. లిమిటెడ్.

రావు బహదూర్ ఆగమనం అప్పుడే

సత్యదేవ్ హీరోగా రూపొందుతున్న చిత్రం 'రావు బహదూర్'. వెంకటేశ్ మహా దర్శకుడు. చింతా గోపాలకృష్ణారెడ్డి, అనురాగ్ రెడ్డి, శరత్ చంద్ర నిర్మాతలు. సూపర్ స్టార్ మహేశ్ బాబు, నవ్రాజ్ శిరోద్కర్ జీఎంబీ ఎంటర్టైన్ మెంట్ సమర్పణలో రానున్న ఈ చిత్రం ప్రస్తుతం నిర్మాణదశలో ఉన్నది. జూన్ 5న థియేటర్లలో విడుదల చేయనున్నట్టు అధికారికంగా ప్రకటించారు. ఈ సందర్భంగా విడుదల చేసిన రిలీజ్ డేట్ పోస్టర్ లో రావు బహదూర్ గా రాయల్ గా కనిపిస్తున్న సత్యదేవ్ చూడొచ్చు. సంప్రదాయ దుస్తుల్లో, అధికారదర్శనంతో కనిపిస్తున్న సత్యదేవ్, తలపాగా పై కనిపిస్తున్న ఆ పురుగు.. ఇవన్నీ సింబాలిక్ గా కథలోని ఏదో లోతైన అంశాన్ని చెబుతున్నట్టు గోచరిస్తున్నాయి. ఇటీవల విడుదలైన తొలిపాట 'ఓ సుందరి' చార్ట్ బస్టర్ గా నిలిచినది, సత్యదేవ్, దీప థామస్ లపై చిత్రీకరించిన ఈ మెలోడీని వింటేజ్ ప్రేమ ను ప్రతిబింబించేలా వెంకటేశ్ మహా తెరకెక్కించాడని మేకర్స్ చెబుతున్నారు. ఈ చిత్రానికి కెమెరా: కార్తీక్ పర్రూర్, సంగీతం: స్వరణ్ సాయి.



అసాధారణ పరిస్థితుల్లో చిక్కుకున్న సామాన్యుడి కథ



అద్భుతమైన పాటలు ఇచ్చాడు. గోబిల్ గా నచ్చే కాన్సెప్ట్ ఇది. ఏప్రిల్ 30న వస్తుంది. అందరూ చూసి ఎంజాయ్ చేయండి ' అని తమిళ అగ్ర నటుడు ధనుష్ అన్నారు. ఆయన హీరోగా రూపొందిన యాక్షన్ డ్రైల్లర్ 'కర'. మమితాబైజు కథానాయిక. విఘ్నేష్ రాజు దర్శకుడు. ఐషీ కె.గణేశ్ నిర్మాత. ఈ నెల 30న సినిమా విడుదల కానున్నది. ఈ సందర్భంగా హైదరాబాద్ లో ఏర్పాటు చేసిన ప్రీరిలీజ్ ఈవెంట్ లో ధనుష్ మాట్లాడారు. అతిథిగా విచ్చేసిన సాయిదుర్గతేజ్ మాట్లాడుతూ 'గొప్ప టీమ్ పనిచేసిన ఈ సినిమా తప్పకుండా విజయం సాధిస్తుందని నా నమ్మకం. నటుడిగా నాకు ధనుష్ ఆదర్శం. ఈ సినిమాలో ఆయన అద్భుతంగా నటించినట్టు ట్రైలర్ చెబుతున్నది. అందరితోపాటు నేనూ ఈ సినిమాకోసం ఎదురుచూస్తున్నా. ఆల్ ది బెస్ట్ 'కర' టీమ్' అని సాయిదుర్గతేజ్ అన్నారు. కె.ఎస్.రవికుమార్, కుప్పిత గణేశ్ తదితర చిత్రబృందంతోపాటు దర్శకులు వెంకీ అట్లూరి, బుచ్చిబాబు సానా కూడా ఈ కార్యక్రమంలో పాల్గొన్నారు.

'దర్శకుడు విఘ్నేష్ రాజు గొప్ప సినిమా తీశాడు. అతని పేరు భవిష్యత్ లో బాగా వింటారు. అసాధారణ పరిస్థితుల్లో చిక్కుకున్న ఓ సామాన్యుడి కథ ఇది. నిర్మాత సపోర్ట్ వల్లే సినిమా బాగా వచ్చింది. నమిత ప్రతిభ గల నటి. కెమెరా ముందు విశ్వరూపం చూపించింది. మంచి నటీనటులు ఇందులో భాగమయ్యారు. జీవి ప్రకాష్

అది స్త్రీకి దేవుడు ఇచ్చిన హక్కు

'పిల్లల్ని కనడానికి పెళ్లే అవసరం లేదు. ఒక ప్రాణానికి జన్మనివ్వాలనే కోరికను సామాజిక హోదాతో ముడిపెట్టాల్సిన అవసరం లేదు' అంటూ బోక్స్ స్టేట్ మెంట్ ఇచ్చేసింది సహజనటి నిత్యామీనన్. ఇటీవల ఓ ఇంటర్వ్యూలో పెళ్లి గురించి ఆమె మాట్లాడిన మాటలు ప్రస్తుతం చర్చనీయాంశమయ్యాయి. 'నేను పెళ్లికి వ్యతిరేకం కాదు. కానీ కొందరు పెళ్లి లేనిదే జీవితమే వ్యర్థం అన్నట్టు మాట్లాడుతుంటారు. వారికి నేను వ్యతిరేకం. మరో జీవితం జన్మనివ్వడం అనేది జన్మతపా: స్త్రీకి భగవంతుడిచ్చిన హక్కు దానికి పెళ్లితో ప్రమేయం లేదు. తల్లి కావాలనుకోవడం పూర్తిగా వ్యక్తిగత నిర్ణయం' అని పేర్కొన్నది నిత్యామీనన్.

